

**“ከንሰም ዘይንደሊ ዘረባታት ከንሰምቦ ዊዒልና!”፡ ቛንቛ ሰላም፣ ፍቅር፣ ስነትን ምክእልን ዘይርደኦ መሪሕነት ሰዲህኤ ነበር**

**ገብረ ገብረማሪያም (ዶር.)**

እቲ ተጎሊሉ ዝኸደ መሪሕነት ሰዲህኤ ነበር፡ “ፈጻሚ ሸማግለ ሰዲህኤ ኣኼባኡ ኣክይዱ” ኣብ ትሕቲ ዝብል ኣርእስቲ፡ “---በዚ መሰረት ኣብዚ ዝሓለፈ ኣዋርሕ ኣብ ልዕሊ ሕጋዊነትን ቅዋማዊ ኣሰራርሓን ሰዲህኤ ከስንዘሩ ዝጸንሑ ፈተነታት መሰረት ዘዩብሎምን ዘይሓላፍነታውያን ምንባሮም ኣመዘገቡ።” ዝብል ደምዳሚ መግለጽ ኣስፊሩ ይርከብ። ናይ እንግሊዘኛ ትርጉሙ ካኣ ከምዚ ይብል፡ “--- Among the issues considered at the meeting was the pointless babble of a minuscule group that pointlessly attempted to question the legitimate actions and decisions of the party leadership and described those futile attempts as irresponsible and devoid of any basis whatsoever.” ከም ዕላዊ መግለጺ መሰረት፡ እቲ ናይ ትግሪኛ ጽሑፍ፡ ብትኽኽል ክትርጎም ይግባእ ነይሩ እልካ ዝሕለፍ እኳ እንተነበረ፡ ናቶም ተርጎምቲ ባህርያት ዘንጸባርቑ ጥራሕ ዘይኮነስ፡ ከምዚ ዓይነት ባህርያት ምዝውታር ነቲ ኣብ ሰዲህኤ ተፈጠሩ ዝጸንሑ ጸጋማት ዋና ምክንያት ኮይኑ ስለዝጸንሑ፡ ምስትባሃሉስ ኣገዳሲ ኢዩ። ከምዚ ትርጉም ዘለኹም፡ ኣብቲ ናይ ትግሪኛ ዘየለዉ ተራጸምቲ “ቅጽላት” - ጸረ ቛንቛ ሰላም፣ ፍቅር፣ ስነትን ምክእልን ዝኾኑ ሓረጎች - ኣብቲ ናይ እንግሊዘኛ ተወሲኹም ኣለው። እዚ ሕጂ ንመጀመሪያ ጊዜ ዝግበር ዘሎ ዘይኮነስ፡ ብተደጋጋሚ ክረኣ ዝጸንሑ ተርእዮ ኢዩ። ነዚ ገድፍና፡ እስከ ናብቲ ትሕዝትኡ ንመለሰሞ፡ ሓቅነት ናይቲ ጉዳይ እንታይ ከምዝመስል ንርኣ።

ብቅዋም ሰልፊ መሰረት፡ ጉባኤ ዘባ እቲ ዝላዕለ ስልጣን ሰልፊ ኣብቲ ዘባ ኢዩ። ኣብ 2014 ዘባው ጉባኤ ዝቐመጠ መርሒነት ዘባ ሰሜን ኣመሪካ፡ ብዘይ ጉቡእ ምትእትታው ገለ ኣካለት መሪሕነት ሰልፊ ተዳኺማ ጥራሕ ዘይኮነስ፡ ብካልእ ግዜዎቲ መሪሕነት ንምትካኣ ኣብ ዝተገብረ መስርሕ ህጹጽ ዘባዊ ጉባኤ፡ ገለ ኣካለት መሪሕነት ሰልፊ፡ ቅዋም ሰልፊ ብዝጥሕስ ኣገባብ ንዐምም ዝሰማምዑ መራሕቲ ከምርጹ ዝፈተንዎ ፈተነ ምዝካሩ ኣገዳሲ ኢዩ። እዚ ፈተነ እዚ ከይታዓወተ ምስተረፈ’ውን፡ ስልጣን መሪሕነት ዘባ ንምድኻም፡ ቅዋም ሰልፊ ብምጥሓስ፡ ኣብ መንበር ዘባ ምስ ኣቦ መንበር ሰልፊ ዘይኮነስ ምስ ወኪሉ ከምዝራኹብ ተገይሩ (እቲ ወኪል ንባዕሉ ዘይቅዋማዊ ኢዩ)። ብቅዋም ሰልፊ መሰረት፡ ኣቦ መንበር ዘባ ምስ ኣቦ መንበር ሰልፊ ብቐጥታ ክረኹብ ኣለዎ። ብዓንኬላት ምስራሕ ብሕገ ተቐይሩ ከብቅዕ፡ ኣብርእሲ ዘባዊ ምምሕዳር፡ ዓንኬላት ምፍጣር ተፈቲኑ’ውን። እቲ ዘይቅዋማዊ ምትእትታውን ንዘባዊ መሪሕነት ኣዳኺምካ መሪሕነት ሰልፍ “ሕጊ ኢዩ” ብትብል መሪሕነት ንምትካኣ ዝግበር ዘይቐዳስ ፈተነታት ብዘይምቁራጽ ቀጸሉ፡ መሪሕነት ሰዲህኤ ነበር ሓንቲ ዘይሕጋዊት ጉጅለ ብውሽጢ-ውሽጢ ብምውዳብ ኣብ ርእሲ እታ ሕጋዊት ናይ ዘባ ሸማግለ ተደራቢ ምምሕዳር ብምቓም ብዘይሕጋውን ብዘይቅዋማውን ኣገባብ፡ ስርዒት ሰልፊ ክፍርስ ፈቲኑ። ኣብ መጨርሻ ካኣ፡ መሪሕነት ሰዲህኤ ነበር፡ **ባዕሉ ከሳሲ፣ ባዕሉ ሞገዲ፣ ባዕሉ ፈራዲን ንባዕሉ ሕገ ኮይኑ**፡ ነታ ኣብ ጉባኤ ዘባ ዝተመርጸት ሕጋዊት ዘባዊ ሸማግለ ብዘይ መስርሕ ሕገ (due process) ክፍርሳ ፈቲኑ። ይትረፍ ዶ ከሳ ክትፈልጥን፡ ጉዳይ ቀሪባ ክትገልጽን፡ ፈሪስኪ ኢኪ ዝብል ዕላዊ ደብዳቤ ከማይ ኣይተዋባን። ከምቲ “ሓልብ ጠልሲ፡ ቀባእ ጠል ቆጸረ” ዝባሃል፡ ርክባት ኣቦ መንበር ሰልፊ ነበር፡ ቡቲ ነታ ዘይሕጋዊት ጉጅለ ከማእከል ዝተሓርየ ባእታ ኢዩ ተተኪኡ።

እዚ ኩሉ ኣደራሲ ስለምንታይ ዝብል ሕቶ ምሕታት ኣገዳሲ ኢዩ። መሪሕነት ሰዲህኤ ነበር፡ ንውሽጣዊ ሓድነት ሰልፊ ዝሃሰዩ ውሳኔታት ብተደጋጋሚ ንቅዋም ሰልፊ ብምጥሓስን ንልዕልና-ሕገ ብምግሃስን ከምዝወሰነን ከምዝተግበረን ብተደጋጋሚ ክግለጽ ጸኒሑ ኢዩ። መሰረታትን ታሕተዎት ኣካላት ሰልፊ ብሓፈሻ፡ መሰረታትን ዘባ ሸማግለ ዘባ ሰሜን ኣመሪካ ካኣ ብፍላይ፡ ንዘይቅዋምውን ዘይሕጋውን ውሳኔታት መሪሕነት ሰልፊ ነበር ኣይፋል ብምባል፡ መሪሕነት ሰልፊ ነበር ገይግኡ ብምእራም ኣብ ሰልፊ ንቡር ናይ እሂን-ሚሂን ባይታ ብምፍጣር፡ ሓድነት ሰልፊ ንኸሕሉን ንኸዕቅቡን ብተደጋጋሚ ለበዋታት፡ ምሕጽንታትን መዘከራትን የቐርቡ ጥራሕ ኢዮም ነይሮም። እምባኣር፡ እዚ ጠለባት እዚ ኢዩ ከምጥፍኣት ተቐጸሩ። እዚ ኩሉ ኣደራዓት ኣብ ርእሲ እቶም ቛንቛ ሰላም፣ ፍቅር፣ ስነትን ምክእልን ዝዘመሩ መሰረታትን ታሕተዎት ኣካላት ሰልፍን ዝወረደ።

ኣብ ክንዲ ናይ ሰላም ኢድ ምዝርጋሕ፡ ኣባላት መሪሕነት ሰዲህኤ ነበር፡ ካብ ጉጅለካ፡ ካብ ጨንፈርካ፡ ካብ ዘባካ፡ ወ.ዘ.ተ. ወጻኢ ዘሎ ሰልፋዊ ሂወትን ጉዳይን ኣይምልከተካን ብዝዓይነቱ፡ “ዝተባሃልካዮ ግበር፡ ኣብዘይ ጉዳይካ ኣይትሕተት” ዝብሉ መግናሕቲ ዝተሓዎሶም ወስታት ናብቶም መሪሕነት ሰልፊ ትጋላ ኣለካ ዝብሉ ዝነበሩ ኣባልታትን ታሕተዎት ኣካልት ሰልፊን ከስንዘሩ ተራእዮም።

<sup>1</sup> እዚ ጽሑፍ እዚ ብዛዕባ ኣብ ውሽጢ ሰዲህኤ ተፈጠሩ ዝጸንሑ ንውሽጣዊ ሓድነት ዝህውኹ ኩነታትን ንምእላዩ ክኮይኑ ዝጸንሑ ጸዕርታትን ምስተዛዘመ፡ ንህዝቢ መግለጺ ክህብ ምጻንይ ብዝኣተኹም መብጻዓ መሰረት ዝቐርብ ዘሎ ዓሰራይ ጽሑፍ ምጻን ክሕብር እደሊ። ሕማቕ ኣጋጣሚ ኮይኑ እቶም ክግበሩ ዝጸንሑ ነቲ ሸግር ናይ ምፍታሕ ጸዕርታት ኣይታዓወቱን። ንኹሎም ጸቡቕ ድሌታቶም ዝለገሱን ተበግሶታት ንዝወሰዱ ምሲጋና ይብጻሓዮምውን ንብል።

